

ஸ்ரீ:  
ஸ்ரீமதேராமானுஜாய:  
ஸ்ரீமுடும்பைபூர்ணாயநம:  
ஸ்ரீமத் வரவரமுநயேநம:  
ஸ்ரீமத் வரதகுரவேநம:

வாதிகேஸரி அழகியமணவாள ஜியர்- வருஷ திருட்சத்திரம் - ஆனி - ஸ்வாதி



## விளக்கம்

பிறவியாகிற கடலிலே அழுந்தியிருக்கிற சேதனரை அக்கரைப்படுத்துகிற  
ஓடமாயிருக்கும் வாதிகேசரி மணவாள ஜீயரின் திருவடிகளைப்பற்றுகிறேன்.

திருஅவதாரஸ்தலம் : தென்தேசத்தில் ப்ரம்மதேசம் மன்னார்கோயில்

பஞ்சஸம்ஸ்காரங்களும், நித்யானுஸந்தானங்களும் ஸாதித்தருளின  
ஆசார்யர் - பெரியவாச்சான்பிள்ளை

திருவாய்மொழி முதலானதிவ்யப்ரபந்தங்களும், ஈடு முதலான வ்யாக்யானங்களும்,  
ஸ்ரீபாஷ்யாதி க்ரந்தங்களும், தத்வதர்யாதி ரஹ்யாதிகளும் ஸாதித்தருளின  
ஆசார்யர் - நாயனாராச்சான்பிள்ளை

சிஷ்யர்கள் - திருமாலையாண்டான், பின்சென்ற வில்லி  
திருநாமங்கள் - வரதராஜர், ஸுந்தரஜாமாத்ருமுநி, அழகிய மணவாளர்

இவர் செய்தருளின க்ரந்தங்கள் - திருவாய்மொழிக்கு பன்னிராயிரப்படி,  
இருபத்துநாலாயிரப்ரமானத்திரட்டு, திருவிருத்தத்துக்குப் பாவனத்வ ப்ரபோதிகை,  
அத்யாத்மசிந்தை, ரஹஸ்யதர்ய விவரணம், ஸ்லோகருபத்தாலே திருவாய்மொழிக்கு  
ஸங்கதி, தத்வதீபம், தீபப்ரகாசிகை, ரஹஸ்யாம்ருத விவரணமாலை,  
தத்வநிருபணம், தத்வபூஷணம், ஸ்ரீகீதைக்கு மணிப்ரவாள வ்யாக்யானம், கீதாஸாரம்,  
சது:ஸ்லோகீ, தமிழ்க்கவி ப்ரபந்தம், தீபஸங்க்ரஹம், தத்வதீப ஸங்க்ரஹம்.

இவருடைய பெருமையை எடுத்து உரைக்கும் உபதேசரத்தினமாலை -  
39ஆம் பாசூரம் மற்றும் 45ஆம் பாசூரம்

பிள்ளான் நஞ்சீயர் பெரியவாச்சான்பிள்ளை  
தெள்ளார் வடக்குத்திருவீதிப் - பிள்ளை  
மணவாளயோகி திருவாய்மொழியைக்காத்த  
குணவாளரென்று நெஞ்சே கூறு.

அன்போடு அழகிய மணவாளச்சீயர்.  
பின்போரும் கற்றறிந்து பேசுகைக்கா. - தம் பெரிய  
போதமுடன் மாறன் மறையின் பொருள் உரைத்தது.  
ஏதமில் பன்னிராயிரம்.



காஞ்சி ஸ்ரீ உவே PBA ஸ்வாமி அருளியுள்ள இந்த இரு பாசுரங்களின் அர்த்த விசேஷங்களை கீழே அனுபவிப்போம்.

### 39ஆம் பாசுரம்

இப்பாசுரத்தில் திருவாய்மொழிக்கு வியாக்கியானங்கள் அருளிய திருக்குறைகைப்பிரான் பிள்ளான், நஞ்சீயர், பெரியவாச்சான் பிள்ளை, வடக்குத்திருவீதிப்பிள்ளை, வாதிசேசரி அழகிய மணவாளச் சீயர் என்கிற ஐந்து ஆசிரியர்களை திருவாய்மொழியைக் காத்த குணவாளர்கள் என்று கூறினது பொருந்தும். ஏனெனில் வியாக்கியானம் இயற்றுவதும் ஒருவகையான ஸம்ரசஷணம் ஆதலால் காத்த என்று சொல்வதில் ஒரு குறையும் இல்லை.

### 45ஆம் பாசுரம்

வாதிசேசரி அழகியமணவாள ஜீயர் திருவாய்மொழிக்கு அருளியுள்ள வியாக்கியானம் பிரதி பதார்த்த ரூபமாதலால் பதங்கங்களின் மேல் பொருளறிந்து கொள்வதற்கு இது எளிய உரையென்பதுபற்றி 'பின்போரும் அன்போடு கற்றறிந்து பேசுகைக்கா' எனப்பட்டது. 'தம்பெரியபோதமுடன்' என்றவிடத்து ஆழ்ந்த கருத்து ஒன்று உண்டு. அதாவது - வாதிசேசரி அழகியமணவாள ஜீயர் நம்பிள்ளையினுடைய சிஷ்ய பரம்பரையிலே படிந்து கேட்டவராயிருந்தும் சில சில விடங்களில் பூர்வாசார்ய வியாக்யான நெறிக்கு மாறாக எழுதியிருப்பதும் உண்டு. திருவாய்மொழியைப் போலவே திருவிருத்தத்திற்கும் இவர் ஒரு சிறிய வியாக்கியானம் இயற்றியுள்ளார். இரண்டிலும் இங்ஙனே ஸ்வதந்திரமாச் சில அர்த்தங்களை இவர் எழுதியிருப்பது கொண்டு 'தம்முடைய போதமுடன்' என்று சொல்ல வேண்டியதாயிற்று. மேலே 'முன்னோர் மொழிந்த முறை தப்பாமல்' கேட்டு என்கிற பாசுர மருளிச்செய்துள்ள மணவாளமாமுனிகள் திருவுள்ளம் சிறிது கன்றும் படியாக இவ்வாசிரியர் உரையிட்டிருந்ததனால் இங்ஙனே அருளிச்செய்ய நேர்ந்ததுபோலும். இந்த ஜீயரும் ஒரு மஹானாகையாலே இவர்க்கு ஒரு குறை சிறுதளவும் இருக்க வொண்ணாதென்கிற திருவுள்ளமும் மாமுனிகளுக்கு இருந்ததனால் மேலே 'ஏதமில்' (குற்றமற்றதான்) என்கிற விசேஷணம் கொடுத்து ஒருவாறு தழுவிக்கொள்ளுகிறார்.

### வாதிசேசரி அழகிய மணவாள ஜீயர் வைபவச்சுருக்கம்

ஒருநாள் பெரியவாச்சான்பிள்ளையின் திருவடியை ஆசிரயித்திருந்த அழகியமணவாளர் என்பவர் பிள்ளையின் சிஷ்யர்களின் சாஸ்த்ர விசாரம் செய்து கொண்டு இருந்தவர்களைக் கண்டு என்னபடிக்கீழீர்கள்? என்று கேட்க அவர்கள் இவர்க்குக் கல்வியறிவு சிறிதும் இல்லை என்று அறிந்து கொண்டு முஸ்லகிஸலயம் படிக்கிறோம் என்று பரிஹாஸம் செய்தனர். அவரும் அதன் பொருள் அறியாது அப்படி ஒரு கிரந்தம் உண்டோ? என்று திகைத்தார். அதனைத் தம்முடைய ஆசாரியரான பெரியவாச்சான் பிள்ளையிடம் விண்ணப்பம் செய்தார். பிள்ளை புன் முறுவல் பூத்துக் கொண்டே அவர்கள் உமக்கு அசஹ்ராப்யாஸம் இல்லாமையாலே கழுக்காணி (உலக்கை) துளிர் விடுமோ? உமக்கு இதனைக் கொண்டு என்ன காரியம் ஆகப்போகிறது? என்று பரிஹாஸம் பண்ணிவிட்டார்கள் என்றார். அதைக்கேட்டு அழகியமணவாளர் மிகவும் வெட்கி பிள்ளை திருவடிகளில் விழுந்து அடியேனை வித்வானகும்படி கடாசஷித்தருள வேணும் என்று கண்ணீர் மல்கிப் ப்ராத்தித்தார். அப்போது அவருக்கு முப்பத்து இரண்டு பிராயம்

ஆகியிருந்தது. பிள்ளை கருனை கூர்ந்து அவருக்கு அசுஷராப்பாஸம் தொடங்கி காவிய நாடக அலங்கார சப்த தர்க்க பூர்வோத்தர மீமாம்ஸாதி ஸகல சாஸ்தரங்களையும் கற்பித்து பெரிய வித்வானாக பிரகாசிக்கச் செய்தார்.

பிள்ளையின் கடாசஷத்தால் வித்வான்களில் தலை சிறந்தவராய் முஸலகிஸலயம் என்று ஒரு காவியம் இயற்றி பரிஹஸித்த வித்வான்களிடம் காட்டினார். அவர்களும் வெட்கித்தலை குனிந்தனர்.

அழகியமணவாளர் மிகவும் மஹா விரக்தராய் ஸந்யாஸ ஆசிரமத்தை ஸ்வகரித்து பிர ஸமயவாதிகளை ஜயித்து மிகவும் சாஸ்திர நிபுணராய் விளங்கியதால் அவர் வாதிகேஸரி அழகியமணவாள ஜீயர் என்று புகழப்பெற்றார்.

பெரியவாச்சான் பிள்ளை பரமபதித்தபிறகு அவருடைய திருக்குமாரரான நாயனாராச்சான் பிள்ளையிடம் திருவாய்மொழியின் அர்த்த விசேஷங்களைக் கேட்டு அறிந்தார். பூர்வர்கள் செய்த வியாக்கியானங்கள் எல்லாம் கற்றுத் தேர்ந்து அவற்றில் உள்ள ஸாரமான அர்த்த விசேஷங்களை நன்கு கிரஹித்து திருவாய்மொழிக்கு 12 ஸ்கந்தங்களைக் கொண்ட பன்னிராயிரப்படி வ்யாக்யானம் செய்தருளினார். இதனை மணவாளமாமுனிகள் தாம் அருளிச்செய்த உபதேசரதன்னமாலையில் அன்போடு அழகிய மணவாளச்சீயர் என்கிற பாசுரத்தில் குறிப்பிட்டுள்ளார். இவர் தத்வநிருபணம் என்னும் நூலின் தொடக்கத்தில் அருளியுள்ள ஸ்லோகம் பெரியவாச்சான் பிள்ளையின் பெருமையைக் கூறுகிறது.

அபயப்ரத நாமாநம் அஸ்மத்குரும் அஹம்பஜே  
யத்கடாசஷத் அயம் ஜந்து: அபுந்ஜன்மதாம் கத:

பெரியவாச்சான் பிள்ளை அருளால் வரதன் என்ற ஒரு சீடர் ஒன்றும் அறியாத நிலையில் இருந்து உயர்வு பெற்று முசலகிஸலயம் என்ற நூலை முதலில் எழுதி பன்னிராயிரப்படி வ்யாக்யானத்தை அருளிச்செய்து வாதிகேசரி அழகியமணவாள ஜீயரானார்.

ஆனி மாதா ஸ்வாதி திருநட்சத்திரத்தின் ஏற்றம் - நல்லானியில் சோதி நாள்

பொங்கும் பரிவுடைய பட்டர்பிரான் திருஅவதரித்ததும், திருவாய்மொழிக்கு ௩௦ முப்பத்தாறாயிரப்படி வியாக்கியானம் அருளிய வள்ளல் வடக்குத்திருவீதிப்பிள்ளை திருஅவதரித்ததுவும் திருவாய்மொழிக்கு பன்னிராயிரப்படி வியாக்கியானம் அருளிய வாதிகேஸரி அழகியமணவாள ஜீயர் திருஅவதரித்ததும் இந்த புன்னிய தினத்திலே.

மேலே சொன்ன விஷயங்கள் மதுரை பேராசிரியர் முனைவர் ஸ்ரீ.உ.வே இரா.அரங்கராஜன் ஸ்வாமி அருளியுள்ள மன்னுபுகழ் மணவாளமாமுனிவன் என்கிற நூலில் இருந்து எடுக்கப்பட்டது.

பெரியாழ்வார், வடக்குத்திருவீதிப்பிள்ளை வாதிகேஸரி அழகியமணவாள ஜீயர் திருவடிகளே சரணம்.

வாசிக தோஷ: சஷந்தவ்ய:



## தனியன்

ஸுந்தரஜாமாத்ருமுநே: பர்பத்யே சரணாம்புஜம் /  
ஸம்ஸாரார்ணவ ஸம்மக்ந ஜந்து ஸந்தாரபோதகம் //

### திருட்சத்திர தனியன்

மிதுநே ஸ்வாதிபே ஜாதம் ஸ்ரீமத்க்ருஷ்ண பதாச்சரிதம் /  
வாதிகேசரிணம் வந்தே ஸௌம்யஜாமாத்ரு யோகிநம் //

### வாழி திருநாமம்

ஏதமில் பன்னிராயிரம் இயம்பினான் வாழியே  
எழில் பெரியவாச்சான்பிள்ளை இன்னருளோன் வாழியே  
ஆதுமில் நேர் ஆனிதனில் சோதிவந்தான் வாழியே  
அநவரதம் அழகியசிங்கர்க்கு ஆட்செய்வோன் வாழியே  
போதமுடன் கீதை வெண்பா புகலுமவன் வாழியே  
புண்ணியமாம் ப்ரும்மதேசம் தோன்றினான் வாழியே  
வாதுசெய்து குதிர்ட்டிகளை வெருட்டினான் வாழியே  
வாதிகேசரி சுந்தரமுனி வையகத்தில் வாழியே.

மேலே உள்ள புகைப்படம், திருட்சத்திர தனியன் மற்றும்  
வாழித்திருநாமத்தை அடியேனுக்கு கொடுத்து உதவிய முனைவர்  
ஸ்ரீமா.வரதராஜன் ஸ்வாமிக்கும் அவரது திருக்குமாரர் ஸ்ரீஅநந்தாழ்வான்  
ஸ்வாமிக்கும் நன்றி உறித்தாகுக.

வாதிகேஸரி அழகியமணவாள ஜியர் திருவடிகளே சரணம்

வாசிக தோஷ: கூடிந்தவ்ய: